

# बिचौलियों पर हो सख्त कार्रवाई

भोपाल 29 अप्रैल (काप्र)। मुख्यमंत्री शिवराजसिंह चौहान ने संभागायुक्तों तथा कलेक्टरों को निर्देश दिये हैं कि समर्थन मूल्य पर गेहूँ की खरीदी और भण्डारण की समुचित व्यवस्था करें। वास्तविक किसानों को गेहूँ के विक्रय में दिक्कत नहीं हो और खरीदी कार्य रुके नहीं।

बिचौलियों व्यवस्था में गड़बड़ी नहीं कर सकें इसके लिए सभी जरूरी अधिकार और शक्तियाँ कलेक्टरों दी गई हैं। आवश्यकतानुसार निर्णय लें। श्री चौहान ने यह निर्देश आज टेली कांफ्रेंसिंग के जरिये दिये। कांफ्रेंस का आयोजन समर्थन मूल्य पर गेहूँ खरीदी कार्य की समीक्षा के लिए किया गया था। बैठक में खरीदी कार्य से जुड़े विभिन्न पहलुओं साख-सीमा, बारदानों की उपलब्धता, उपार्जित गेहूँ के भंडारण और परिवहन व्यवस्थाओं की समीक्षा की गई। मुख्यमंत्री ने संभाग आयुक्तों को निर्देश दिये कि वे प्रतिदिन उपार्जन कार्य की नियमित रूप से समीक्षा करें तथा मुख्यालय को अवगत करायें। जहाँ कहीं भी दिक्कत आए वहाँ कलेक्टरों की मदद करें। उपार्जन कार्य से संबंधित व्यवस्थाओं के लिए राज्य शासन के



अधिकार संभागायुक्त को प्रदान किए गए हैं। मुख्यमंत्री ने साख-सीमा की समस्या का तत्काल समाधान करते हुए जिलों को माँग अनुसार साख-सीमा बढ़ाने के निर्देश दिए। श्री चौहान ने कहा कि गेहूँ की

## मुख्यमंत्री ने की गेहूँ उपार्जन कार्य की समीक्षा

खरीदी के साथ ही भण्डारण की भी व्यवस्था रहे। कलेक्टर स्थानीय स्तर पर कैप स्टोरेज का निर्माण कराए। अत्याधिक आवश्यकता की स्थिति में भंडारण के अन्य विकल्पों का भी उपयोग किया जाए। उन्होंने कहा कि 15 जून से पूर्व तक

शालाओं के उपयोग पर भी विचार किया जा सकता है। मुख्यमंत्री श्री चौहान ने मार्कफेड द्वारा कैप स्टोरेज निर्माण कार्य में विलंब को गंभीरता से लेते हुए विलंब के कारणों की जाँच के निर्देश दिए।

मुख्यमंत्री श्री चौहान ने कांफ्रेंस में अधिकारियों से अपेक्षा की कि वे प्रो-एक्टिव होकर कार्य करेंगे। वास्तविक किसानों को परेशानी नहीं हो, साथ ही किसानों को मिलने वाली सुविधाओं का दुरुपयोग बिचौलियों नहीं कर सकें, इसके

प्रबंध भी किए जाएँ। जहाँ कहीं भी गड़बड़ी मिले वहाँ पर आपराधिक प्रकरण कायम करें। इसके साथ ही ऋण-पुस्तिका में प्रविष्टि आदि के कार्य भी सजगता और सक्रियता के साथ संचालित किए जाएँ। बैठक में मुख्य सचिव श्री अरवि वैश्य, प्रमुख सचिव खाद्य, नागरिक आपूर्ति श्री आर.रामानुजम, मुख्यमंत्री के प्रमुख सचिव श्री दीपक खांडेकर, आयुक्त खाद्य, नागरिक आपूर्ति श्री अजीत केसरी, मुख्यमंत्री के सचिव श्री एस.के.मिश्रा, अपर सचिव श्री अजात शत्रु एवं अन्य संबंधित अधिकारी उपस्थित थे